

॥ ఓం నమో వేద్యుభేజాయ ॥

## శ్రీ మ ద్భ గ వ ళ్లి తా

॥ శ్రీ గురు వ్రాఠ్ఠనా ॥

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస వ్రాఠ్ఠనా ॥

అసత్కుణ్డలామృష్ట గండస్థలాస్తమ్ జపారాగ చోరాధరం చారుహాసమ్ ।  
అలివ్యాకులామోది మందారమాలం మహోరస్పరత్ కౌస్తుభోదారహారమ్ ॥

!! అథ సంకల్పః !!

శ్రీమత్ - ఆదివరాహక్షేత్రే-విరాజమానస్య- అఖిలాండకోటి- బ్రహ్మాండనాయకస్య- శ్రీ పద్మావతీ జానేః-  
భగవతః- శ్రీవేంకటేశ్వర స్వామినః- దివ్యసన్నిధౌ-భగవతః- శ్రీకృష్ణ పరమాత్మనః -అనుగ్రహేణ-  
అస్మాకం- సర్వేషాం- శారీరస్య-మానసస్య చ - బలస్య - సిద్ధ్యర్థం-సమస్తానాం - అసాధ్యవ్యాధీనాం -  
నివారణార్థం-సర్వయజ్ఞ - ఫలప్రాప్త్యర్థం -సర్వాసాం - సంపదాం- ప్రాప్త్యర్థం -విద్యార్థినాం - బుద్ధిశక్తి -  
వృద్ధిద్వారా - పరీక్షాసు- ఉత్తిర్ణతా - సిద్ధ్యర్థం - అధికారిణాం- స్వస్వవిది- నిర్వహణ - కౌశలసిద్ధ్యర్థం -  
సమస్త - పాపక్షయార్థం - గోసంరక్షణార్థం - శ్రీపరమేశ్వర - ప్రీత్యర్థం - యథాశక్తి - శ్రీమత్భగవద్గీతా  
యాః - సప్తమ, అష్టమ, నవమ , సప్తదశాధ్యాయాంతర్గత - శ్లోక పారాయణం - కరిష్యామహే.

॥ శ్రీ గీతా వ్రాఠ్ఠనా ॥

సర్వోపనిషదో - గావో - దోగ్ధా - గోపాలనందనః ।  
పార్థో వత్సః - సుధీర్భోక్తా - దుగ్ధం - గీతామృతం - మహత్ ॥

॥ శ్రీకృష్ణ వ్రాఠ్ఠనా ॥

విష్ణవే జిష్ణవే శంఖినే చక్రిణే రుక్మిణీ రాగిణే జానకీ జానయే ।  
వల్లవీ వల్లభాయార్చితాయాత్మనే కంసవిధ్వంసినే వంశినేతేనమః ॥

॥ శ్రీ వేదవ్యాస వ్రాఠ్ఠనా ॥

శృతివిరోధసమన్వయ దర్పణం నిఖిలవాదిమతాన్వ్యవిదారణమ్ ।  
గ్రథితవానపి సూత్రసమూహకం మునిసుతం గురువ్యాసమహంభజే ॥

॥ అథ శ్రీమద్భగవద్గీతాను ఉపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జున సంవాదే జ్ఞానవిజ్ఞానయోగో నామ సప్తమోఽ ధ్యాయః ॥

**। శ్రీ భగవాన్ ఉవాచ ।**

మయ్యాసక్తమనాః పార్థ యోగం యుంజన్ మదాశ్రయః ।  
అసంశయం సమగ్రం మాం యథా జ్ఞాస్యసి తచ్ఛృణు ॥ 7-1 ॥

జ్ఞానం తేఽహం సవిజ్ఞానమ్ ఇదం వక్ష్యామ్యశేషతః ।  
యద్జ్ఞాత్వా నేహ భూయోన్యత్ జ్ఞాతవ్యమవశిష్యతే ॥ 7-2 ॥

మనుష్యాణాం సహస్రేషు కశ్చిద్యతతి సిద్ధయే ।  
యతతామపి సిద్ధానాం కశ్చిన్నాం వేత్తి తత్త్వతః ॥ 7-3 ॥

భూమిరాపోఽనలో వాయుః ఖం మనో బుద్ధిరేవ చ ।  
అహంకార ఇతీయం మే భిన్నా ప్రకృతిరష్టధా ॥ 7-4 ॥

అపరేయమితస్త్వన్యాం ప్రకృతిం విద్ధి మే పరామ్ ।  
జీవభూతాం మహాబాహుల యయేదం ధార్యతే జగత్ ॥ 7-5 ॥

ఏతదోనీని భూతాని సర్వాణీత్యుపధారయ ।  
అహం కృత్స్నస్య జగతః ప్రభవః ప్రలయస్తథా ॥ 7-6 ॥

మత్తః పరతరం నాన్యత్ కించిదస్తి ధనుంజయ ।  
మయి సర్వమిదం ప్రోతం సూత్రే మణిగణా ఇవ ॥ 7-7 ॥

రసోఽహమప్పు కౌంతేయ ప్రభాస్మి శశిసూర్యయోః ।  
ప్రణవః సర్వవేదేషు శబ్దః ఖే పౌరుషం నృషు ॥ 7-8 ॥

పుణ్యో గంధః పృథివ్యాం చ తేజశ్చాస్మి విభావసౌ ।  
జీవనం సర్వభూతేషు తపశ్చాస్మి తపస్విషు ॥ 7-9 ॥

బీజం మాం సర్వభూతానాం విద్ధి పార్థ సనాతనం ।  
బుద్ధిర్బుద్ధిమతామస్మి తేజస్తేజస్వినామహం ॥ 7-10 ॥

బలం బలవతాం చాహం కామరాగవివర్జితం ।  
ధర్మావిరుద్ధో భూతేషు కామోఽస్మి భరతర్షభ ॥ 7-11 ॥

యే చైవ సాత్త్వికా భావా రాజసాస్తామసాశ్చ యే ।  
మత్త ఏవేతి తాన్విద్ధి న త్వహం తేషు తే మయి ॥ 7-12 ॥

త్రిభిర్గుణమయైర్భావైః ఏభిః సర్వమిదం జగత్ ।  
మోహితం నాభిజానాతి మామేభ్యః పరమవ్యయం ॥ 7-13 ॥

దైవీ హ్యేషా గుణమయీ మమ మాయా దురత్యయా ।  
మామేవ యే ప్రపద్యంతే మాయామేతాం తరంతి తే ॥ 7-14 ॥

న మాం దుష్కృతినో మూఢాః ప్రపద్యంతే నరాధమాః ।  
మాయయాపహృతజ్ఞానా ఆసురం భావమాశ్రితాః ॥ 7-15 ॥

చతుర్విధా భజంతే మాం జనాః సుకృతినోఽర్జున ।  
ఆర్తో జిజ్ఞాసురర్థార్థీ జ్ఞానీ చ భరతర్షభ ॥ 7-16 ॥

తేషాం జ్ఞానీ నిత్యయుక్త ఏకభక్తిర్విశిష్యతే ।  
ప్రియో హి జ్ఞానినోఽత్యర్థమ్ అహం స చ మమ ప్రియః ॥ 7-17 ॥

ఉదారాః సర్వ ఏవైతే జ్ఞానీ త్వాత్మైవ మే మతం ।  
ఆస్థితః స హి యుక్తాత్మా మామేవానుత్తమాం గతిం ॥ 7-18 ॥

బహూనాం జన్మనామంతే జ్ఞానవాన్ మాం ప్రపద్యతే ।  
వాసుదేవః సర్వమితి స మహాత్మా సుదుర్లభః ॥ 7-19 ॥

కామైస్సైస్సైర్హృతజ్ఞానాః ప్రపద్యంతేఽన్యదేవతాః ।  
తం తం నియమమాస్థాయ ప్రకృత్యా నియతాః స్వయా ॥ 7-20 ॥

యో యో యాం యాం తనుం భక్తః శ్రద్ధయాఞ్చితుమిచ్ఛతి ।  
తస్య తస్యాచలాం శ్రద్ధాం తామేవ విదధామ్యహం ॥ 7-21 ॥

స తయా శ్రద్ధయా యుక్తః తస్యారాధనమీహతే ।  
లభతే చ తతః కామాన్ మయైవ విహితాన్ హితాన్ ॥ 7-22 ॥

అంతపత్తు ఫలం తేషాం తద్భవత్యల్పమేధసాం ।  
దేవాన్ దేవయజో యాంతి మద్భక్తా యాంతి మామపి ॥ 7-23 ॥

అవ్యక్తం వ్యక్తిమాపన్నం మన్యంతే మామబుద్ధయః ।  
 పరం భావమజానంతో మమావ్యయమనుత్తమం ॥ 7-24 ॥

నాహం ప్రకాశః సర్వస్య యోగమాయాసమావృతః ।  
 మూఢోఽయం నాభిజానాతి లోకో మామజమవ్యయం ॥ 7-25 ॥

వేదాహం సమతీతాని వర్తమానాని చార్జున ।  
 భవిష్యాణి చ భూతాని మాం తు వేద న కశ్చన ॥ 7-26 ॥

ఇచ్ఛాద్వేషసముత్థేన ద్వంద్వమోహేన భారత ।  
 సర్వభూతాని సమ్మోహం సర్గే యాంతి పరంతప ॥ 7-27 ॥

యేషాం త్వంతగతం పాపం జనానాం పుణ్యకర్మణాం ।  
 తే ద్వంద్వమోహానిర్ముక్తా భజంతే మాం దృఢవ్రతాః ॥ 7-28 ॥

జరామరణమోక్షాయ మామాశ్రిత్య యతంతి యే ।  
 తే బ్రహ్మ తద్విదుః కృత్స్నమ్ అధ్యాత్మం కర్మ చాఖిలం ॥ 7-29 ॥

సాధిభూతాధిదైవం మాం సాధియజ్ఞం చ యే విదుః ।  
 ప్రయాణకాలేఽపి చ మాం తే విదుర్వ్యక్తచేతసః ॥ 7-30 ॥

॥ ఆతి శ్రీమద్భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే  
 శ్రీకృష్ణార్జున సంవాదే జ్ఞానవిజ్ఞానయోగో నామ సప్తమోఽధ్యాయః ॥

॥ అథ శ్రీమద్భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే  
 శ్రీకృష్ణార్జున సంవాదే అక్షర బ్రహ్మ యోగోనామ అష్టమోఽధ్యాయః ॥  
 ॥ అక్షరపరబ్రహ్మ యోగః ॥ - ॥ అర్జున ఉవాచ ॥

కిం తద్బ్రహ్మ కిమధ్యాత్మం కిం కర్మ పురుషోత్తమ ।  
 అధిభూతం చ కిం ప్రోక్తమ్ అధిదైవం కిముచ్యతే ॥ 8-1 ॥

అధియజ్ఞః కథం కోఽత్ర దేహేఽస్మిన్ మధుసూదన ।  
 ప్రయాణకాలే చ కథం జ్ఞేయోఽసి నియతాత్మభిః ॥ 8-2 ॥

**॥ శ్రీభగవోసువోచ ॥**

అక్షరం బ్రహ్మ పరమం స్వభావో2ధ్యాత్మముచ్యతే ।  
భూతభావోద్భవకరో విసర్గః కర్మసంజ్ఞితః ॥ 8-3 ॥

అధిభూతం క్షరో భావః పురుషశ్చాధిదైవతం ।  
అధియజ్ఞో2హమేవాత్ర దేహే దేహభృతాం వర ॥ 8-4 ॥

అంతకాలే చ మామేవ స్మరన్ ముక్త్యా కలేవరం ।  
యః ప్రయాతి స మద్భావం యాతి నాస్త్యత్ర సంశయః ॥ 8-5 ॥

యం యం వాపి స్మరన్ భావం త్యజత్యంతే కలేవరం ।  
తం తమేవైతి కౌంతేయ సదా తద్భావభావితః ॥ 8-6 ॥

తస్మాత్సర్వేషు కాలేషు మామనుస్మర యుధ్య చ ।  
మయ్యర్చితమనోబుద్ధిః మామేవైష్యస్యసంశయం ॥ 8-7 ॥

అభ్యాసయోగయుక్తేన చేతసా నాన్యగామినా ।  
పరమం పురుషం దివ్యం యాతి పార్థానుచింతయన్ ॥ 8-8 ॥

కవిం పురాణమనుశాసితారమ్ అణోరణీయాంసమనుస్మరేద్యః ।  
సర్వస్య ధాతారమచింత్యరూపమ్ ఆదిత్యవర్ణం తమసః పరస్తాత్ ॥ 8-9 ॥

ప్రయాణకాలే మనసాచలేన భక్త్యా యుక్తో యోగబలేన చైవ ।  
భ్రువోర్మధ్యే ప్రాణమావేశ్య సమ్యక్ స తం పరం పురుషముపైతి దివ్యం ॥ 8-10 ॥

యదక్షరం వేదవిదో వదంతి విశంతి యద్యతయో వీతరాగాః ।  
యదిచ్ఛంతో బ్రహ్మచర్యం చరంతి తత్తే పదం సంగ్రహేణ ప్రవక్ష్యే ॥ 8-11 ॥

సర్వద్వారాణి సంయమ్య మనో హృది నిరుధ్య చ ।  
మూర్ఖ్యాధాయాత్మనః ప్రాణమాస్థితో యోగధారణాం ॥ 8-12 ॥

ఓమిత్యేకాక్షరం బ్రహ్మ వ్యాహరన్ మామనుస్మరన్ ।  
యః ప్రయాతి త్యజందేహం స యాతి పరమాం గతిం ॥ 8-13 ॥

అనన్యచేతాః సతతం యో మాం స్మరతి నిత్యశః ।  
తస్మాహం సులభః పార్థ నిత్యయుక్తస్య యోగినః ॥ 8-14 ॥

- మాముపేత్య పునర్జన్మ దుఃఖాలయమశాశ్వతం ।  
నాఘ్నువంతి మహాత్మానః సంసిద్ధిం పరమాం గతాః ॥ 8-15 ॥
- ఆబ్రహ్మభువనాల్లోకాః పునరావర్తినోఽర్జున ।  
మాముపేత్య తు కౌంతేయ పునర్జన్మ న విద్యతే ॥ 8-16 ॥
- సహస్రయుగపర్యంతమ్ అహర్యద్బ్రహ్మణో విదుః ।  
రాత్రిం యుగసహస్రాంతాం తేఽహోరాత్రవిదో జనాః ॥ 8-17 ॥
- అవ్యక్తాద్వ్యక్తయః సర్వాః ప్రభవంత్యహరాగమే ।  
రాత్ర్యాగమే ప్రలీయంతే తత్రైవావ్యక్తసంజ్ఞకే ॥ 8-18 ॥
- భూతగ్రామః స ఏవాయం భూత్వా భూత్వా ప్రలీయతే ।  
రాత్ర్యాగమేఽవశః పార్థ ప్రభవత్యహరాగమే ॥ 8-19 ॥
- పరస్తస్మాత్తు భావోఽన్యో అవ్యక్తోఽవ్యక్తాత్పనాతనః ।  
యః స సర్వేషు భూతేషు నశ్యత్సు న వినశ్యతి ॥ 8-20 ॥
- అవ్యక్తోఽక్షర ఇత్యుక్తః తమాహుః పరమాం గతిం ।  
యం ప్రాప్య న నివర్తంతే తద్దామ పరమం మమ ॥ 8-21 ॥
- పురుషః స పరః పార్థ భక్త్యా అభ్యస్త్యనన్యయా ।  
యస్యాంతఃస్థాని భూతాని యేన సర్వమిదం తతం ॥ 8-22 ॥
- యత్ర కాలే త్వనావృత్తిమావృత్తిం చైవ యోగినః ।  
ప్రయాతా యాంతి తం కాలం వక్ష్యామి భరతర్షభ ॥ 8-23 ॥
- అగ్నిర్జ్యోతిరహః శుక్లః షణ్మాసా ఉత్తరాయణం ।  
తత్ర ప్రయాతా గచ్ఛంతి బ్రహ్మ బ్రహ్మవిదో జనాః ॥ 8-24 ॥
- ధూమో రాత్రిస్తథా కృష్ణః షణ్మాసా దక్షిణాయనం ।  
తత్ర చాంద్రమసం జ్యోతిః యోగీ ప్రాప్య నివర్తతే ॥ 8-25 ॥
- శుక్లకృష్ణే గతి హ్యేతే జగతః శాశ్వతే మతే ।  
ఏకయా యాత్యనావృత్తిమ్ అన్యయావర్తతే పునః ॥ 8-26 ॥
- వైతే సృతీ పార్థ జానన్ యోగీ ముహ్యతి కశ్చన ।  
తస్మాత్సర్వేషు కాలేషు యోగయుక్తో భవార్జున ॥ 8-27 ॥

వేదేషు యజ్ఞేషు తపస్సు చైవ దానేషు యత్పుణ్యఫలం ప్రదిష్టం ।

అత్యేతి తత్పర్వమిదం విదిత్వా యోగీ పరం స్థానముపైతి చాద్యం ॥

॥ 8-28 ॥

॥ అతి శ్రీమద్భగవద్గీతాసు ఉపనిషత్సు బ్రహ్మవిద్యాయాం యోగ-శాస్త్రే

శ్రీకృష్ణార్జున సంవాదే అక్షర పరబ్రహ్మ యోగోనామ అష్టమోద్ధ్యాయః ॥

!! అథ శ్రీమద్భగవద్గీతాసు ఉపనిషత్సు బ్రహ్మవిద్యాయాం యోగ-శాస్త్రే

శ్రీకృష్ణార్జున సంవాదే రాజవిద్యారాజగుహ్య యోగో నామ నవమో-ద్ధ్యాయః ॥

। భగవాన్ ఉవాచ ।

ఇదం తు తే గుహ్యతమం ప్రవక్ష్యామ్యనసూయవే ।

జ్ఞానం విజ్ఞానసహితం యజ్ఞాత్వా మోక్ష్యసేఽశుభాత్ ॥

॥ 9-1 ॥

రాజవిద్యా రాజగుహ్యం పవిత్రమిదముత్తమం ।

ప్రత్యక్షావగమం ధర్మ్యం సుసుఖం కర్తుమవ్యయం ॥

॥ 9-2 ॥

అశ్రద్ధధానాః పురుషో ధర్మస్యాస్య పరంతప ।

అప్రాప్య మాం నివర్తంతే మృత్యుసంసారవర్తని ॥

॥ 9-3 ॥

మయా తతమిదం సర్వం జగదవ్యక్తమూర్తినా ।

మత్స్థాని సర్వభూతాని న చాహం తేష్యవస్థితః ॥

॥ 9-4 ॥

న చ మత్స్థాని భూతాని పశ్య మే యోగమైశ్వరం ।

భూతభృన్న చ భూతస్థో మమాత్మా భూతభావనః ॥

॥ 9-5 ॥

యథాకాశస్థితో నిత్యం వాయుః సర్వత్రగో మహాన్ ।

తథా సర్వాణి భూతాని మత్స్థానీత్యపధారయ ॥

॥ 9-6 ॥

సర్వభూతాని కౌంతేయ ప్రకృతిం యాంతి మామికాం ।

కల్పక్షయే పునస్తాని కల్పాదౌ విస్ఫజామ్యహం ॥

॥ 9-7 ॥

ప్రకృతిం స్వామవష్టభ్య విస్ఫజామి పునః పునః ।

భూతగ్రామమిమం కృత్స్నమ్ అవశం ప్రకృతేర్వశాత్ ॥

॥ 9-8 ॥

న చ మాం తాని కర్మాణి నిబద్ధంతి ధనంజయ ।  
ఉదాసీనవదాసీనమ్ అసక్తం తేషు కర్మసు ॥ 9-9 ॥

మయాధ్యక్షేణ ప్రకృతిః సూయతే సచరాచరం ।  
హేతునానేన కౌంతేయ జగద్విపరివర్తతే ॥ 9-10 ॥

అవజానంతి మాం మూఢా మానుషీం తనుమాశ్రితం ।  
పరం భావమజానంతో మమ భూతమహేశ్వరం ॥ 9-11 ॥

మోఘాశా మోఘకర్మాణో మోఘజ్ఞానా విచేతసః ।  
రాక్షసీమాసురీం చైవ ప్రకృతిం మోహినీం శ్రితాః ॥ 9-12 ॥

మహాత్మానస్తు మాం పార్థ దైవీం ప్రకృతిమాశ్రితాః ।  
భజంత్యనన్యమనసో జ్ఞాత్వా భూతాదిమవ్యయం ॥ 9-13 ॥

సతతం కీర్తయంతో మాం యతంతశ్చ దృఢవ్రతాః ।  
నమస్యంతశ్చ మాం భక్త్యా నిత్యయుక్తా ఉపాసతే ॥ 9-14 ॥

జ్ఞానయజ్ఞేన చాప్యన్యే యజంతో మాముపాసతే ।  
ఏకత్వేన పృథక్త్వేన బహుధా విశ్వతోముఖం ॥ 9-15 ॥

అహం క్రతురహం యజ్ఞః స్వధాహమహమౌషధం ।  
మంత్రోఽహమహమేవాజ్యమ్ అహమగ్నిరహం హుతం ॥ 9-16 ॥

పితాహమస్య జగతో మాతా ధాతా పితామహాః ।  
వేద్యం పవిత్రమోంకార ఋక్సామ యజురేవ చ ॥ 9-17 ॥

గతిర్భర్తా ప్రభుః సాక్షీ నివాసః శరణం సుహృత్ ।  
ప్రభవః ప్రలయః స్థానం నిధానం బీజమవ్యయం ॥ 9-18 ॥

తపామ్యహమహం వర్షం నిగృహ్లామ్ముత్స్రుజామి చ ।  
అమృతం చైవ మృత్యుశ్చ సదసచ్ఛాహమర్జున ॥ 9-19 ॥



త్రైవిద్యా మాం సోమపాః పూతపాపా యజ్ఞైరిష్ట్యా స్వర్గతిం ప్రార్థయంతే ।  
 తే పుణ్యమాసాద్య సురేంద్రలోకమ్ అశ్నంతి దివ్యాందివి దేవభోగాన్ ॥ 9-20 ॥

తే తం భుక్త్వా స్వర్గలోకం విశాలం క్షీణే పుణ్యే మర్త్యలోకం విశంతి ।  
 ఏవం త్రయీధర్మమనువ్రపన్నా గతాగతం కామకామా అభంతే ॥ 9-21 ॥

అనన్యాశ్చింతయంతో మాం యే జనాః పర్యుపాసతే ।  
 తేషాం నిత్యాభియుక్తానాం యోగక్షేమం వహామ్యహం ॥ 9-22 ॥

యే-ప్యన్యదేవతా భక్తా యజంతే శ్రద్ధయాన్వితాః ।  
 తే-పి మామేవ కౌంతేయ యజంత్యవిధిపూర్వకం ॥ 9-23 ॥

అహం హి సర్వయజ్ఞానాం భోక్తా చ ప్రభురేవ చ ।  
 న తు మామభిజానంతి తత్త్వేనాతశ్చ్యవంతి తే ॥ 9-24 ॥

యాంతి దేవవ్రతా దేవాన్ పితౄన్యాంతి పితృవ్రతాః ।  
 భూతాని యాంతి భూతేజ్యా యాంతి మద్యాజినో-పి మాం ॥ 9-25 ॥

పత్రం పుష్పం ఫలం తోయం యో మే భక్త్యా ప్రయచ్ఛతి ।  
 తదహం భక్తుపహృతమ్ అశ్నామి ప్రయతాత్మనః ॥ 9-26 ॥

యత్కరోషి యదశ్నాసి యజ్ఞహోహిషి దదాసి యత్ ।  
 యత్తపస్యసి కౌంతేయ తత్కురుష్వ మదర్పణం ॥ 9-27 ॥

శుభాశుభఫలైరేవం మోక్ష్యసే కర్మబంధనైః ।  
 సన్న్యాసయోగయుక్తాత్మా విముక్తో మాముపైష్యసి ॥ 9-28 ॥

సమో-హం సర్వభూతేషు న మే ద్వేష్యో-స్తి న ప్రియః ।  
 యే భజంతి తు మాం భక్త్యా మయి తే తేషు చాప్యహం ॥ 9-29 ॥

అపి చేత్సుదురాచారో భజతే మామనన్యభాక్ ।  
 సాధురేవ స మంతవ్యః సమ్యగ్వ్యవసితో హి సః ॥ 9-30 ॥

క్షీప్రం భవతి ధర్మాత్మా శశ్వచ్ఛాంతిం నిగచ్ఛతి ।  
కాంతేయ ప్రతిజానీహి న మే భక్తః ప్రణశ్యతి ॥ 9-31 ॥

మాం హి పార్థ వ్యపాశ్రిత్య యే-పి స్యుః పాపయోనయః ।  
స్త్రియో వైశ్యాస్తథా శూద్రాస్తే-పి యాంతి పరాం గతిం ॥ 9-32 ॥

కిం పునర్బ్రాహ్మణాః పుణ్యా భక్తా రాజర్షయస్తథా ।  
అనిత్యమసుఖం లోకమిమం ప్రాప్య భజస్వ మాం ॥ 9-33 ॥

మన్మనా భవ మద్భక్తో మద్యాజీ మాం నమస్కరు ।  
మామేవైష్యసి యుక్త్యైవమాత్మానం మత్పరాయణః ॥ 9-34 ॥

**!! అతి శ్రీమద్భగవద్గీతాను ఉపనిషత్సు బ్రహ్మవిద్యాయాం యోగ-శాస్త్రే  
శ్రీకృష్ణార్జున సంవాదే రాజవిద్యారాజగుహ్య యోగో నామ సవమో-ధ్యాయః ॥**

**॥ అథ శ్రీమద్భగవద్గీతాను ఉపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జున సంవాదే శ్రీభగవద్గీతాను ఉపనిషత్సు బ్రహ్మవిద్యాయాం యోగశాస్త్రే ॥**

**॥ అర్జున ఉవాచ ॥**

యే శాస్త్రవిధిముత్సృజ్య యజంతే శ్రద్ధయాన్వితాః ।  
తేషాం నిష్ఠా తు కా కృష్ణ సత్త్వమాహూ రజస్తమః ॥ 17-01 ॥

**॥ శ్రీభగవద్గీతాను ॥**

త్రివిధా భవతి శ్రద్ధా దేహీనాం సా స్వభావజా ।  
సాత్త్వికీ రాజసీ చైవ తామసీ చేతి తాం శృణు ॥ 17-02 ॥

సత్త్వానురూపా సర్వస్య శ్రద్ధా భవతి భారత ।  
శ్రద్ధామయో2యం పురుషో యో యచ్ఛ్రద్ధః స ఏవ సః ॥ 17-03 ॥

యజంతే సాత్త్వికా దేవాన్ యక్షరక్షాంసి రాజసాః ।  
ప్రేతాన్భూతగణాంశ్చాన్యే యజంతే తామసా జనాః ॥ 17-04 ॥

అశాస్త్రవిహితం ఘోరం తప్యంతే యే తపో జనాః ।  
దంభాహంకారసంయుక్తాః కామరాగబలాన్వితాః ॥ 17-05 ॥

- కర్షయంతః శరీరస్థం భూతగ్రామమచేతసః ।  
మాం చైవాంతఃశరీరస్థం తాన్విద్ధ్యాసురనిశ్చయాన్ ॥ 17-06 ॥
- ఆహారస్త్వపి సర్వస్య త్రివిధో భవతి ప్రియః ।  
యజ్ఞస్తపస్తథా దానం తేషాం భేదమిమం శృణు ॥ 17-07 ॥
- ఆయుఃసత్త్వబలారోగ్యసుఖప్రీతివివర్ధనాః ।  
రస్యోః స్నిగ్ధాః స్థిరా హృద్యా ఆహారాః సాత్త్వికప్రియాః ॥ 17-08 ॥
- కట్వమ్లలవణాత్యుష్ణతీక్ష్ణరూక్షవిదాహినః ।  
ఆహారా రాజసస్యేష్టా దుఃఖశోకామయప్రదాః ॥ 17-09 ॥
- యాతయామం గతరసం పూతి పర్యుషితం చ యత్ ।  
ఉచ్ఛిష్టమపి చామేధ్యం భోజనం తామసప్రియం ॥ 17-10 ॥
- అఫలాకాంక్షిభిర్యజ్ఞో విధిదృష్టో య ఇజ్యతే ।  
యష్టవ్యమేవేతి మనః సమాధాయ స సాత్త్వికః ॥ 17-11 ॥
- అభిసంధాయ తు ఫలం దంభార్థమపి చైవ యత్ ।  
ఇజ్యతే భరతశ్రేష్ఠ తం యజ్ఞం విద్ధి రాజసం ॥ 17-12 ॥
- విధిహీనమస్పృష్టాన్నం మంత్రహీనమదక్షిణం ।  
శ్రద్ధావిరహితం యజ్ఞం తామసం పరిచక్షతే ॥ 17-13 ॥
- దేవద్విజగురుప్రాజ్ఞపూజనం శౌచమార్జవం ।  
బ్రహ్మచర్యమహింసా చ శారీరం తప ఉచ్యతే ॥ 17-14 ॥
- అనుద్వేగకరం వాక్యం సత్యం ప్రియహితం చ యత్ ।  
స్వాధ్యాయాభ్యసనం చైవ వాజ్మయం తప ఉచ్యతే ॥ 17-15 ॥
- మనః ప్రసాదః సౌమ్యత్వం మౌనమాత్మవినిగ్రహః ।  
భావసంశుద్ధిరిత్యేతత్ తపో మానసముచ్యతే ॥ 17-16 ॥
- శ్రద్ధయా పరయా తప్తం తపస్తత్త్రివిధం నరైః ।  
అఫలాకాంక్షిభిర్ముక్తైః సాత్త్వికం పరిచక్షతే ॥ 17-17 ॥

- సత్కారమానపూజార్థం తపో దంభేన చైవ యత్ ।  
క్రియతే తదిహ ప్రోక్తం రాజసం చలమధ్రువం ॥ 17-18 ॥
- మూఢగ్రాహేణాత్మనో యత్ప్రీడయా క్రియతే తపః ।  
పరస్యోత్పాదనార్థం వా తత్తామసముదాహృతం ॥ 17-19 ॥
- దాతవ్యమితి యద్దానం దీయతే2నుపకారిణే ।  
దేశే కాలే చ పాత్రే చ తద్దానం సాత్త్వికం స్మృతం ॥ 17-20 ॥
- యత్తు ప్రత్యుపకారార్థం ఫలముద్దిశ్య వా పునః ।  
దీయతే చ పరిక్లిష్టం తద్దానం రాజసం స్మృతం ॥ 17-21 ॥
- అదేశకాలే యద్దానమ్ అపాత్రేభ్యశ్చ దీయతే ।  
అసత్కృతమవజ్ఞాతం తత్తామసముదాహృతం ॥ 17-22 ॥
- ఓంతత్సదితి నిర్దేశో బ్రహ్మణస్త్రివిధః స్మృతః ।  
బ్రాహ్మణాస్తేన వేదాశ్చ యజ్ఞాశ్చ విహితాః పురా ॥ 17-23 ॥
- తస్మాదోమిత్యుదాహృత్య యజ్ఞదానతపఃక్రియాః ।  
ప్రవర్తంతే విధానోక్తాః సతతం బ్రహ్మవాదినాం ॥ 17-24 ॥
- తదిత్యనభిసంధాయ ఫలం యజ్ఞతపఃక్రియాః ।  
దానక్రియాశ్చ వివిధాః క్రియంతే మోక్షకాంక్షిభిః ॥ 17-25 ॥
- సద్భావే సాధుభావే చ సదిత్యేతత్ప్రయుజ్యతే ।  
ప్రశస్తే కర్మణి తథా సచ్ఛబ్దః పార్థ యుజ్యతే ॥ 17-26 ॥
- యజ్ఞే తపసి దానే చ స్థితిః సదితి చోచ్యతే ।  
కర్మ చైవ తదర్థీయం సదిత్యేవాభిధీయతే ॥ 17-27 ॥
- అశ్రద్ధయా హుతం దత్తం తపస్తప్తం కృతం చ యత్ ।  
అసదిత్యుచ్యతే పార్థ న చ తత్ప్రేత్య నో ఇహ ॥ 17-28 ॥

॥ ఇతి శ్రీమద్భగవద్గీతోసు ఉపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జున సంవాదే శ్రద్ధాశ్రయవిభాగయోగో నామ సప్తదశోద్ధ్యాయః ॥

---

యత్ర యోగేశ్వరః కృష్ణో యత్ర పార్థో ధనుర్ధరః ।  
తత్ర శ్రీర్విజయో భూతిర్భవా నీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥